

झारखण्ड सरकार
स्कूली शिक्षा एवं साक्षरता विभाग

दिनांक 26.07.2017 को पूर्वाह्न 11:00 बजे माननीया मंत्री, स्कूली शिक्षा एवं साक्षरता विभाग, झारखण्ड की अध्यक्षता में नेतरहाट विद्यालय समिति के सामान्य निकाय के बैठक की कार्यवाही-

आज दिनांक 26.07.2017 को माननीया मंत्री, स्कूली शिक्षा एवं साक्षरता विभाग, झारखण्ड की अध्यक्षता में नेतरहाट विद्यालय समिति के सामान्य निकाय की बैठक सम्पन्न हुई जिसमें निम्नलिखित सदस्य उपस्थित हुए-

01	डॉ० नीरा यादव माननीया मंत्री, स्कूली शिक्षा एवं साक्षरता विभाग, झारखण्ड, राँची	अध्यक्ष
02	श्री अमित खरे, विकास आयुक्त झारखण्ड, राँची	उपाध्यक्ष
03	श्रीमती आराधना पटनायक, सचिव, स्कूली शिक्षा एवं साक्षरता विभाग, झारखण्ड, राँची	सदस्य
07	वित्त विभाग के प्रतिनिधि (वित्त सचिव द्वारा मनोनीत)	सदस्य
08	श्री विन्ध्याचल पाण्डेय, प्राचार्य, नेतरहाट आवासीय विद्यालय, नेतरहाट	सदस्य सचिव
09	श्री उपेन्द्र उपाध्याय, पूर्व शिक्षक, ने०आ०वि०	सदस्य
10	श्री मल्लिक हबीब गुफरान पूर्व शिक्षक, ने०आ०वि०	सदस्य
11	श्री अमर नाथ दर शिक्षाविद्	सदस्य
12	श्री नरेन्द्र नाथ पाण्डेय, पूर्ववर्ती छात्र, ने०आ०वि०	सदस्य
13	श्री बजरंग बिहारी सिंह, पूर्ववर्ती छात्र ने०आ०वि०	सदस्य
14	श्री कृष्ण कुमार नाग, सभापति, कार्यकारिणी समिति, ने०वि०स०	विशेष आमंत्रित सदस्य
15	श्री हरेकृष्ण प्रसाद सिन्हा, सदस्य कार्यकारिणी समिति, ने०वि०स०	विशेष आमंत्रित सदस्य
16	श्री बिनोद कुमार कर्ण, सदस्य, कार्यकारिणी समिति, ने०वि०स०	विशेष आमंत्रित सदस्य

बैठक में नव-गठित सामान्य निकाय एवं कार्यकारिणी समिति के मनोनीत सदस्यों का स्वागत किया गया। बैठक में उपस्थित सदस्यों ने नेतरहाट आवासीय विद्यालय के पठन-पाठन स्तर में गुणात्मक सुधार हेतु अपना-अपना विचार समिति के समक्ष रखा। सदस्यों द्वारा मुख्य रूप से पाठ्यक्रमों के विषय वस्तु में परिवर्द्धन, आश्रम जीवन के स्तर को बढ़ाने, नामांकन हेतु बच्चों की चयन प्रक्रिया

में सुधार, शिक्षकों के शिक्षण स्तर तथा मनोबल को बढ़ाने, छात्रों में नेतृत्व क्षमता विकसित करने, कार्यकारिणी समिति/सामान्य निकाय में निदेशक, माध्यमिक शिक्षा को रखने एवं नेतरहाट विद्यालय समिति की नियमावली में कतिपय त्रुटियों के निराकरण संबंधी विचार रखे गये।

इसके पश्चात बैठक में उपस्थित सदस्यों से हुए विमर्श के आलोक में निम्नलिखित निर्णय लिये गये-

1. कार्यकारिणी समिति के सभापति श्री कृष्ण कुमार नाग को सामान्य निकाय के सदस्य के रूप में मनोनीत करने का निर्णय लिया गया।
2. सामान्य निकाय की नियमावली में कतिपय त्रुटियों को देखते हुए उक्त नियमावली को संशोधित करने हेतु एक उप-समिति गठित करने का निर्णय लिया गया। उक्त समिति के गठन का निर्णय लेने हेतु माननीया विभागीय मंत्री (अध्यक्षा, सामान्य निकाय) को प्राधिकृत किया गया।
3. नेतरहाट आवासीय विद्यालय की गरिमा को अक्षुण्ण बनाये रखने हेतु राज्य सरकार द्वारा अनुशंसित 23 सूत्री अनुशंसाओं को कार्यकारिणी समिति द्वारा समीक्षा कर सामान्य निकाय के समक्ष एक प्रतिवेदन उपस्थापित करने का प्रस्ताव पारित किया गया।
4. नेतरहाट आवासीय विद्यालय में नामांकन की प्रक्रिया में तेजी लाने तथा ससमय सत्र का संचालन सुनिश्चित करने हेतु आवश्यक कार्रवाई करने के लिए कार्यकारिणी समिति को प्राधिकृत किया गया।
5. कार्यकारिणी समिति के बैठकों में लिए गए निर्णयों को सामान्य निकाय के समक्ष समय-समय पर उपस्थापित कर निकाय का अनुमोदन लेने का प्रस्ताव पारित किया गया।

सधन्यवाद बैठक समाप्त की गई।

(श्री विन्ध्याचल पाण्डेय)
प्राचार्य, नेतरहाट आवासीय
विद्यालय, नेतरहाट-सह-सदस्य
सचिव नेतरहाट विद्यालय समिति

(डॉ० नीरा यादव)
मंत्री,
स्कूली शिक्षा एवं साक्षरता
विभाग-सह-अध्यक्ष, सामान्य निकाय,
नेतरहाट विद्यालय समिति